

روزے کا فلسفہ

<?xml encoding="UTF-8">

روزے کا فلسفہ

(يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ) (۱) .

ترجمہ: اے صاحبان ایمان تمہارے اوپر روزے اسی طرح لکھ دیئے گئے ہیں جس طرح تم سے پہلے والوں پر لکھے گئے تھے تاکہ شاید اس طرح تم متقی بن جاؤ۔

عزیزان گرامی! جیسا کہ آپ نے ملاحظہ فرمایا کہ خداوند متعال نے روزے کا فلسفہ تقویٰ کو قرار دیا ہے یعنی روزہ تم پر اس لئے واجب قرار دیا تا کہ تم متقی بن سکو، پرہیز گار بن سکو۔ اور پھر روایات میں اسے روح ایمان کہا گیا۔ امام صادق علیہ السلام فرماتے ہیں :

أَبِي رِه قَالَ حَدَّثَنِي مُحَمَّدُ بْنُ عَلِيٍّ بْنِ أَبِي عِمْرَانَ الْهَمْدَانِيُّ عَنْ يُونُسَ بْنِ حَمَّادٍ الرَّازِيِّ قَالَ سَمِعْتُ أَبَا عَبْدِ اللَّهِ عَلَيْهِ السَّلَامُ يَقُولُ: مَنْ أَفْطَرَ يَوْمًا مِنْ شَهْرِ رَمَضَانَ خَرَجَ رُوحُ الْإِيمَانِ مِنْهُ (۲)

جس شخص نے ماہ رمضان میں ایک دن روزہ نہ رکھا اس سے روح ایمان نکل گئی

یعنی روزے کی اہمیت اور اس کے فلسفہ کا پتہ اسی فرمان سے چل جاتا ہے کہ

روزے کے واجب قرار دینے کا مقصد ایمان کو بچانا ہے اور اسی ایمان کو بچانے والی طاقت کا دوسرا نام تقویٰ ہے

جسے سورہ بقرہ کی آیت نمبر ۱۸۳ میں روزے کا فلسفہ بیان کیا گیا۔

تو یہ تقویٰ کیا ہے جسے پروردگار عالم نے روزے کا فلسفہ اور اس کا مقصد قرار دیا ہے ؟

روایات میں تقویٰ کی تعریف میں تین چیزیں بیان ہوئی ہیں :

۱۔ اطاعت پروردگار

۲۔ گناہوں سے اجتناب

۳۔ ترک دنی

رسول خدا صلی اللہ علیہ وآلہ وسلم فرماتے ہیں :

ما، (الأُمَالِي لِلشَّيْخِ الطُّوسِي)، فِي وَصِيَّةِ النَّبِيِّ صَلَّى اللَّهُ عَلَيْهِ وَآلِهِ لِأَبِي ذَرٍّ: عَلَيْكَ بِتَقْوَى اللَّهِ فَإِنَّهُ رَأْسُ الْأَمْرِ كُلِّهِ

تمہارے لئے تقویٰ ضروری ہے اس لئے کہ ہر کام کا سرمایہ یہی تقویٰ ہے

حقیقت یہ ہے کہ ایسا روزہ جو انسان کو گناہوں سے نہ بچاسکے اسے بھوک و پیاس کا نام تو دیا جاسکتا ہے مگر

روزہ نہیں کہا جا سکتا اس لئے کہ روزہ کا مقصد اور اس کا جو فلسفہ ہے اگر وہ حاصل نہ ہو تو اس کا معنی یہ

ہے کہ جس روزہ کا حکم دیا گیا تھا ہم نے وہ نہیں رکھا، بلکہ یہ ہماری اپنی مرضی کا روزہ ہے جبکہ خدا ایسی

عبادت کو پسند ہی نہیں کرتا جو انسان خدا کی اطاعت کے بجائے اپنی مرضی سے بجا لائے ورنہ شیطان کو بارگاہ

ربِّ العزّت سے نکالے جانے کا کوئی جواز ہی رہتا چونکہ اس نے عبادت سے تو انکار نہیں کیا تھا ۔ خطبہ شعبانیہ

کے ذیل میں رسول خدا صلی اللہ علیہ وآلہ وسلم سے حضرت علی علیہ السلام نے پوچھا تو آنحضرت صلی اللہ

علیہ وآلہ وسلم نے ارشاد فرمایا :

... قَالَ أَمِيرُ الْمُؤْمِنِينَ عَلَيْهِ السَّلَامُ فَقُمْتُ فَقُلْتُ يَا رَسُولَ اللَّهِ مَا أَفْضَلُ الْأَعْمَالِ فِي هَذَا الشَّهْرِ؟ فَقَالَ يَا أَبَا

الْحَسَنِ أَفْضَلُ الْأَعْمَالِ فِي هَذَا الشَّهْرِ الْوَزْعُ عَنْ مَحَارِمِ اللَّهِ.. (۳)

...امیر المؤمنین علیہ السلام فرماتے ہیں :

میں نے عرض کیا: یا رسول اللہ !

اس مہینہ میں کونسا عمل افضل ہے ؟

فرمایا : اے ابوالحسن ! اس ماہ میں افضل ترین عمل گناہوں سے پرہیز یعنی تقویٰ الہی ہے۔

نیز مولائے کائنات فرماتے ہیں:

عَلَيْكُمْ فِي شَهْرِ رَمَضَانَ بِكَثْرَةِ الْإِسْتِغْفَارِ وَالدَّعَاءِ فَأَمَّا الدَّعَاءُ فَيَذْفَعُ عَنْكُمْ بِهِ الْبَلَاءَ فَأَمَّا الْإِسْتِغْفَارُ فَتُتَمَحَّى بِهِ ذُنُوبُكُمْ . (۴)

ماہ رمضان میں کثرت کے ساتھ دعا اور استغفار کرو اس لئے کہ دعا تم سے بلاؤں کو دور کرتی ہے اور استغفار

تمہارے گناہوں کے مٹانے کا باعث بنتا ہے

آنحضرت صلی اللہ علیہ وآلہ وسلم نے فرمایا:

(قَالَ رَسُولُ اللَّهِ صَلَّى اللَّهُ عَلَيْهِ وَآلِهِ : مَنْ صَامَ شَهْرَ رَمَضَانَ فَاجْتَنَّبَ فِيهِ الْحَرَامَ وَالْبُهْتَانَ رَضِيَ اللَّهُ عَنْهُ وَ أَوْجَبَ لَهُ الْجَنَّةَ) (۵)

جو شخص ماہ رمضان کا روزہ رکھے اور حرام کاموں اور بہتان سے بچے تو خدا اس سے راضی اور اس پر جنت کو واجب کردیتا ہے

اور پھر ایک دوسری روایت میں فرمایا :

وعن النبي (صلى الله عليه وآله) أنه قال: " إن الجنة مشتاقة إلى أربعة نفر: إلى مطعم الجيعان، وحافظ اللسان، وتالي القرآن، وصائم شهر رمضان، "

وقال (صلى الله عليه وآله): " إن رمضان إلى رمضان، كفارة لما بينهما "

وقال: " أن الجنة لتزين من السنة إلى السنة، لصوم شهر رمضان . "

جنت چار لوگوں کی مشتاق ہے:

۱۔ کسی بھوکے کو کھانا کھلانے والے

۲۔ اپنی زبان کی حفاظت کرنے والے

۳۔ قرآن کی تلاوت کرنے والے

۴۔ ماہ رمضان میں روزہ رکھنے والے (۶)

روزے کا فلسفہ یہی ہے کہ انسان حرام کاموں سے بچے اور کمال حقیقی کی راہوں کو طے کرسکے .رسول گرامی

اسلام صلی اللہ علیہ وآلہ وسلم فرماتے ہیں :

عَنْ جَابِرٍ عَنْ أَبِي جَعْفَرٍ عَلَيْهِ السَّلَامُ قَالَ، قَالَ لِي: يَا جَابِرُ! مَنْ دَخَلَ عَلَيْهِ شَهْرُ رَمَضَانَ وَصَامَ نَهَارَهُ وَقَامَ وَزَدًا مِنْ لَيْلِهِ، وَحَفِظَ لِسَانَهُ وَفَرَجَهُ وَغَضَّ بَصَرَهُ وَكَفَّ اِذَانَهُ، خَرَجَ مِنَ الذُّنُوبِ كَيَوْمٍ وَلَدَتْهُ أُمُّهُ. قَالَ قُلْتُ: مَا أَحْسَنَ هَذَا مِنْ حَدِيثٍ، جُعِلَتْ فِدَاكَ. قَالَ: مَا أَشَدَّ هَذَا مِنْ شَرْطٍ. (۷)

ماہ رمضان وہ مہینہ ہے جس میں خداوند متعال نے تم پر روزے واجب قرار دیئے ہیں پس جو شخص ایمان اور

احتساب کی خاطر روزہ رکھے تو وہ اسی طرح گناہوں سے پاک ہو جائے گا جس طرح ولادت کے دن پاک تھا

ویسے بھی گناہ سے اپنے آپ کو بچانا اور حرام کاموں سے دور رہنا مومن کی صفت ہے اس لئے کہ گناہ خود ایک

آگ ہے جو انسان کے دامن کو لہی ہوئی ہو اور خدانہ کرے اگر کسی کے دامن کو آگ لگ جائے تو وہ کبھی سکون

سے نہیں بیٹھتا جب تک اسے بجھا نہ لے اسی طرح عقل مند انسان وہی ہے جو گناہ کے بعد پشیمان ہو اور پھر

سچی توبہ کرلے اس لئے کہ معصوم تو ہم میں سے کوئی نہیں ہے لہذا اگر خدانہ کرے غلطی سے کوئی گناہ کریٹھے تو فوراً اس کی بارگاہ میں آکر جکھیں ، یہ مہینہ توبہ کے لئے ایک بہترین موقع ہے کیونکہ اس میں ہر دعا قبول ہوتی ہے۔ آئیں اہل بیت علیہم السلام کا واسطہ دیں اور آئندہ گناہ نہ کرنے کا وعدہ کریں، یقیناً خدا قبول کرے گا۔ رسول خدا صلی اللہ علیہ وآلہ وسلم فرماتے ہیں :

فَقَامَ إِلَيْهِ رَجُلٌ مِنْ هَمْدَانَ فَقَالَ: يَا أَمِيرَ الْمُؤْمِنِينَ زِدْنَا مِمَّا حَدَّثَكَ بِهِ حَبِيبُكَ فِي شَهْرِ رَمَضَانَ فَقَالَ: نَعَمْ سَمِعْتُ أَخِي رَسُولَ اللَّهِ وَابْنَ عَمِي رَسُولَ اللَّهِ صَلَّى اللَّهُ عَلَيْهِ وَآلِهِ يَقُولُ: مَنْ صَامَ شَهْرَ رَمَضَانَ فَحَفِظَ فِيهِ نَفْسَهُ مِنَ الْمَحَارِمِ: دَخَلَ الْجَنَّةَ (۸)

جو شخص ماہ مبارک میں روزہ رکھے اور اپنے نفس کو حرام چیزوں سے محفوظ رکھے ، جنت میں داخل ہوگا امام صادق علیہ السلام روزہ کا ایک اور فلسفہ بیان کرتے ہوئے فرماتے ہیں :

سَأَلَ هِشَامُ بْنُ الْحَكَمِ أَبَا عَبْدِ اللَّهِ عَلَيْهِ السَّلَامُ : عَنْ عِلَّةِ الصَّيَامِ فَقَالَ «إِنَّمَا فَرَضَ اللَّهُ عَزَّ وَ جَلَّ الصَّيَامَ لِيَسْتَوِيَ بِهِ الْغَنِيُّ وَالْفَقِيرُ وَ ذَلِكَ أَنَّ الْغَنِيَّ لَمْ يَكُنْ لِيَجِدَ مَسَّ الْجُوعِ فَيَرْحَمَ الْفَقِيرَ لِأَنَّ الْغَنِيَّ كُلَّمَا أَرَادَ شَيْئًا قَدَرَ عَلَيْهِ فَأَرَادَ اللَّهُ عَزَّ وَ جَلَّ أَنْ يُسَوِّيَ بَيْنَ خَلْقِهِ وَ أَنْ يُذِيقَ الْغَنِيَّ مَسَّ الْجُوعِ وَ الْأَلَمِ لِيَبْقَى عَلَى الضَّعِيفِ فَيَرْحَمَ الْجَائِعَ» (۹) خداوند متعال نے روزے اس لئے واجب قرار دیئے تاکہ غنی و فقیر برابر ہو سکیں۔ اور چونکہ غنی بھوک کا احساس نہیں کرسکتا جب تک کہ غریب پر رحم نہ کرے اس لئے کہ وہ جب کوئی چیز چاہتا ہے اسے مل جاتی ہے۔ لہذا خدا نے یہ ارادہ کیا کہ اپنی مخلوق کے درمیان مساوات برقرار کرے اور وہ اس طرح کہ غنی بھوک و درد کی لذت لے تاکہ اس کے دل میں غریب کے لئے نرمی پیدا ہو اور بھوکے پر رحم کرے

عزیزان گرامی! یہ ہے روزے کا فلسفہ کہ انسان بھوک تحمل کرے تاکہ اسے دوسروں کی بھوک و پیاس کا احساس ہو لیکن افسوس ہے کہ آج تو یہ عبادت بھی سیاسی صورت اختیار کر گئی ہے بڑی بڑی افطار پارٹیاں دی جاتی ہیں جن میں غریبوں کی حوصلہ افزائی کے بجائے ان کے بھوکے بچوں اور انہیں مزید اذیت دی جاتی ہے نہ جانے یہ کیسی اہل بیت علیہم السلام اور اپنے نبی کی پیروی ہو رہی اس لئے کہ دین کے ہادی تو یہ بتا رہے کہ اس ماہ میں زیادہ سے زیادہ غریبوں اور فقیروں کی مدد کرو جبکہ ہم علاقہ کے ایم این اے اور ایم پی اے یا پیسے والے لوگوں کو دعوت کر رہے اور باقاعدہ کارڈ کیے ذریعہ سے کہ جن میں سے اکثر روزہ رکھتے ہی نہیں۔ عزیزان گرامی !

روزہ افطار کروانے کا بہت بڑا ثواب ہے لیکن کس کو؟

روزہ دار اور غریب لوگوں کو ہمارا مقصد یہ نہیں ہے کہ آپ ان لوگوں کو افطار نہ کروائیں ان کو بھی کروائیں لیکن خدا را غریبوں کا خیال رکھیں جن کا یہ حق ہے خداوند متعال ہمیں روزے کے فلسفہ اور اس کے مقصد سے آگاہ ہونے اور اس پر عمل کرنے کی توفیق عطا فرمائے ۔

اور اس با برکت مہینہ میں غریبوں کی مدد کرنے کی زیادہ سے زیادہ توفیق عطا فرمائے۔ آمین یا رب العالمین حوالہ:

1. . سورہ بقرہ: ۱۸۳
2. . وسائل الشیعہ ۱۰:۲۵۱
3. . بحار الأنوار ۴۲: ۱۹۰
4. . فروع کافی: ۴: ۸۸
5. . بحار الأنوار ۹۳: ۳۴۳

6. . مستدرک الوسائل - ج ٧ - ص-٤٠٠
7. . تهذيب الاحكام : ٤ : ١٥٢- [جامع الاحاديث، ص 222، الكافي، ج 2، ص 87].
8. . فضائل الأشهر الثلاثة: ١٠٧ -
9. . وسائل الشيعه ٧: ٣

<https://alhasanain.org/urdu/?com=book&id=238&view=download&format=pdf>